



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 06-12-2024



நாடாளுமன்றம் எதற்கு?

பிரச்சினைகளை விவாதிக்கவே நாடாளுமன்றம் கூடுகிறது. பிரச்சினைகளை விவாதிக்க மறுக்கும் இடமாக நாடாளுமன்றம் இருக்குமானால் நாடாளுமன்றம் எதற்கு?

கடந்த நவம்பர் 25 ஆம் தேதியன்று நாடாளுமன்றக் குளிர்காலக் கூட்டத் தொடர் தொடங்கியது. அதானிக்கு பிடிவாரண்ட் பிறப்பிக்கப்பட்ட விவகாரம், மணிப்பூர் கலவரம், சம்பல் கலவரம் ஆகியவற்றை விவாதிக்க முதல் நாளில் இருந்து கோரிக்கை வைத்து வருகின்றன எதிர்க்கட்சிகள்.

அவைத்தலைவர் அனுமதிக்கவில்லை. எதிர்க்கட்சிகளின் தொடர் முழக்கத்தால் அவை நடவடிக்கைகள் முடங்கின. அவை நடவடிக்கைகள் முடங்கினாலும் பரவாயில்லை என்று பிரச்சினைகளை விவாதிக்க மறுக்கிறார் அவைத்தலைவர்.

மணிப்பூர் கலவரம் குறித்து கூட அவையில் விவாதிக்க மறுப்பதில் என்ன நியாயம் இருக்கமுடியும்? 2023மேமாதத்தில் இருந்து கொல்லப்பட்டவர்களின் எண்ணிக்கை 200 என அதிகாரப்பூர்வமாகச் சொல்லப்படுகிறது. ஆனால் 500 பேருக்கு மேல் இருக்கும் என்று சொல்கிறார்கள். ஒன்றரை ஆண்டுகளாக எளிகிறது மணிப்பூர். அங்கே ஒரே ஒருமுறை உள்துறை அமைச்சர் அமித்ஷா போய்விட்டு வந்தார். ஒரு முறை கூட பிரதமர் போகவில்லை. மணிப்பூரை ஆளும் பா.ஜ.க. சட்டமன்ற உறுப்பினர்களே. அந்த மாநில அரசை விமர்சிக்கிறார்கள். கூட்டணிக்கு கட்சிகள் தங்கள் ஆதரவை வாபஸ் வாங்கி விட்டன. இப்படி ஒரு கேவலமான ஆட்சியை மணிப்பூருக்குக் கொடுத்து வருகிறது பா.ஜ.க.. ஆனால் அதனைப் பற்றி நாடாளுமன்றத்தில் கேள்வி எழுப்பி விவாதிக்கும் வாய்ப்பை கூட பா.ஜ.க. தரமறுக்கிறது.

அதானி விவகாரத்தில் விவாதம் நடத்த மறுக்கிறது ஒன்றிய பா.ஜ.க. தரப்பு. அதானி மீது அமெரிக்க நீதித்துறை கடுமையான குற்றச்சாட்டுகளை வைத்துள்ளது. அமெரிக்காவின் பாதுகாப்பு, அயலுறவு, ஊழல் தடுப்பு சட்டங்களை மீறி ரூ.6.300 கோடி அளவுக்கு மோசடிகள் செய்யப்பட்டதாகவும், அதற்காக இந்திய அதிகாரிகளுக்கு 2,029 கோடி ரூபாய் அளவுக்கு லஞ்சம் கொடுத்திருப்பதாகவும் அமெரிக்க நீதிமன்றம் சொல்லி இருக்கிறது. முதலீடுகளைத் திரட்டுவதற்காக லஞ்சம் தரப்பட்டதாகவும் சொல்லப்பட்டுள்ளது. பிடிவாரண்ட் பிறப்பிக்கப்பட்டுள்ளது அதானிக்கு. இக்குற்றச்சாட்டுகள் அனைத்தையும் அதானி குழுமம் மறுத்துள்ளது. அதானி விவகாரம் என்பது தனிப்பட்ட ஒரு தொழிலதிபரின், தொழில் நிறுவனத்தின் விவகாரம் அல்ல. அதானியின் வளர்ச்சி என்பது மோடியின் அரசியல் வளர்ச்சியோடு தொடர்புடையதாக இருக்கிறது என்பதை அனைவரும் அறிவார்கள். எனவே, அதானி விவகாரத்தை இந்திய நாடாளுமன்றத்தில் விவாதிக்க வேண்டும் என்று எதிர்க்கட்சிகள் கோரிக்கை வைப்பதில் நியாயம் இருக்கிறது.

அதானி விவகாரத்தில் நாடாளுமன்றக் கூட்டுக்குழு விசாரணை கோருகின்றன எதிர்க்கட்சிகள். அந்தப் பிரச்சினை குறித்து விவாதிக்க மறுக்கிறது ஆளும் தரப்பு. நாடாளுமன்ற வளாகத்தில் தொடர்ந்து எதிர்க்கட்சிகள் போராட்டம் நடத்திக் கொண்டிருக்கின்றன. நாடாளுமன்றத்தின் வாயில் படிக்கட்டுகளில் நின்று போராட்டத்தில் ஈடுபடும் எதிர்க்கட்சி எம்.பி. களுக்கு சபாநாயகர் ஓம் பிரீலா கடும் கண்டனத்தைத் தெரிவித்துள்ளார். நாடாளுமன்றத்துக்கு உள்ளே பேச அனுமதி மறுக்கப்படும் போது, வெளியே போராடும் அவசியம் ஏற்படத்தான் செய்யும்.

“அதானி தொடர்புடையவர்கள் மீது அமெரிக்காவில் நடைபெற்று வரும் ஊழல் விசாரணையில் இந்தியாவுக்கு பாங்கில்லை” என்று ஒன்றிய வெளியுறவு அமைச்சக செய்தித் தொடர்பாளர் ரண்தீர் ஜெய்ஸ்வால் சொல்லி இருக்கிறார். இவ்வளவு பெரிய விவகாரம் குறித்து, பிரதமரோ, உள்துறை அமைச்சரோ, வெளியுறவுத் துறை அமைச்சரோ பதில் அளித்திருக்க வேண்டாமா? அதுவும் நாடாளுமன்றத்தில் பதில் அளித்திருக்க வேண்டாமா?

இது தொடர்பாக முகநூலில் பதிவிட்ட ராகுல்காந்தி, “அதானியால் பலனடைந்தது யார்? பிரதமர் மோடியா என்ற உண்மையான கேள்வி நாடாளுமன்ற மகர வாயிலில் எழுப்பப்பட்டுள்ளது. பிரதமரின் அமைதி பல விஷயங்களை உரக்கப் பேசுகிறது” என்று குறிப்பிட்டு இருக்கிறார். பேச மறுப்பதன், பதில் சொல்ல மறுப்பதுதான் மர்மங்களை அதிகப்படுத்துகிறது.

இந்திய - சீன உறவுகள் தொடர்பாக வெளியுறவுத் துறை அமைச்சர் ஜெய்சங்கர், நாடாளுமன்ற மாநிலங்களவையில் உரையாற்றினார். இந்த உரை மீது விளக்கம் கேட்டு எதிர்க்கட்சி உறுப்பினர்கள் கேள்வி கேட்க முயன்றார்கள். அதற்கு அனுமதி மறுக்கப்பட்டது.

மாநிலங்கள் அவையில் விவசாயிகள் பிரச்சினை குறித்து விவாதிக்கக் கோரி தாக்கல் செய்யப்பட்ட ஒத்திவைப்பு நோட்டீஸை அவைத்தலைவர் தன்கர் நிராகரித்தார். ‘வெற்று முழக்கங்கள் எழுப்புவதாலும், முதலைக் கண்ணீர் வடிப்பதாலும் விவசாயிகளுக்குச் சேவையாற்ற முடியாது’ என்று ஊருக்கு அறிவுரை சொல்லி இருக்கிறார். ‘நீங்கள் அரசியலாக்குகிறீர்கள்’ என்று எதிர்க்கட்சிகளைக் குற்றம் சாட்டி இருக்கிறார். பிரச்சினைகளுக்குப் பதில் சொல்லி விட்டால், எதற்காக இதை திரும்பத் திரும்ப கேட்கப் போகிறார்கள்?

மாநிலங்களவையில் கடந்த 3 ஆம் தேதியன்று அவை கூடியதும் விதி எண் 267 இன் கீழ் பல்வேறு விவகாரங்கள் குறித்து விவாதம் கோரி 42 நோட்டீஸ்கள் அவைத்தலைவர் தன்கர் முன் கொடுக்கப்பட்டன. 42 நோட்டீஸ் களையும் தன்கர், நிராகரித்தார். ‘அவை அலுவல்களுக்கு இடையூறு ஏற்படுத்தும் ஆயுதமாக இந்த நோட்டீஸ்களை பயன்படுத்தக் கூடாது’ என்று தன்கர் சொல்லி இருக்கிறார். அவையை மட்டுமல்ல; நாட்டையும் அமைதியாக நடத்தவே இதுபோன்ற நோட்டீஸ்கள் தரப்படுகின்றன என்பதை மாண்புமிகு துணை குடியரசுத் தலைவர் தன்கர் உரை வேண்டும்.

‘கடந்த 25 ஆண்டுகளில் இவ்வளவு அதிகமான நோட்டீஸ்கள் தரப்பட்டது இதுவே முதல் முறை’ என்று தன்கர் சொல்லி இருக்கிறார். இதில் இருந்து என்ன தெரிகிறது? கடந்த கால் நூற்றாண்டு காலத்தில் இப்போதுதான் ‘கலவர’ காலமாக இருக்கிறது என்பதைச் சொல்வதற்கு வேறு எடுத்துக்காட்டு ஏதும் வேண்டுமா?

எஸ்.முருகன் பேச்சு மீதான வழக்கில்

‘முரசொலி’ நிலைப்பாடு பெருந்தன்மையானது!

வழக்கை முடித்து வைத்து உச்சநீதிமன்றம் பாராட்டு!

புதுடெல்லி, டிச. 6- முரசொலி நிலம் குறித்து பா.ஜ.க. மூத்த தலைவர் தற்போது ஒன்றிய அரசில் அமைச்சராக இருக்கும் எஸ்.முருகன் பேசியதற்கு முரசொலி அறக்கட்டளை சார்பில் ஆர்.எஸ்.பாரதி தொடர்ந்த வழக்கில், எஸ்.முருகன் சார்பில் தாம் கெட்ட எண்ணத்தில் பேசவில்லை என நீதிமன்றத்தில் தெரிவித்ததால் வழக்கை முடித்து வைக்கலாம் என முரசொலி அறக்கட்டளை சார்பில் உச்சநீதி மன்றத்தில் தெரிவிக்கப்பட்டது. இதையடுத்து ‘முரசொலியின் நிலைப்பாடு பெருந்தன்மையானது’ எனக் கூறி இந்த வழக்கை

முடித்து வைத்து உச்ச நீதிமன்றம் முரசொலி அறக்கட்டளையை பாராட்டியுள்ளது. முரசொலி நிலத்திற்கான அலாபத்திரம் எங்கே? என்று பா.ஜ.க. மூத்த தலைவர் எஸ். முருகன் பேசியதற்கு முரசொலி அறக்கட்டளை சார்பாக ஆலந்தூர் ஆர்.எஸ்.பாரதி அவதூறு வழக்கினை சென்னை மெட்ரோ பாலிடன் மாஜிஸ்திரேட்டில் தொடர்ந்தார்.

அதை எதிர்த்து எஸ்.முருகன் உயர்நீதி மன்றத்தில் தொடுத்த வழக்கு தள்ளுபடி செய்யப் பட்டது.

அந்த உத்தரவினை எதிர்த்து,

தன்மீது உள்ள வழக்கை ரத்து செய்யக் கோரியும் உச்ச நீதிமன்றத்தில் எஸ்.முருகன் வழக்குத் தொடர்ந்தார். அந்த வழக்கு நேற்று (5.12.2024) உச்சநீதிமன்றத்தில் மாண்புமிகு நீதிபதிகள் பி.ஆர்.கவாய் மற்றும் கே.வி. விஸ்வநாதன் ஆகியோர் முன்பு விசாரணைக்கு வந்தது.

அப்போது எஸ்.முருகன் தரப்பில் முரசொலி மீது அவதூறு கற்பிக்க வேண்டும் என்ற எண்ணம் தனக்கு இல்லை என்றும், எந்த ஒரு கெட்ட உள்நோக்கத்துடனும் அந்தக் கருத்தைச் சொல்லவில்லை என்றும், அரசியல்

ரீதியாக பதியப்பட்ட கருத்து என்றும் சொல்லப்பட்டது.

தனக்கு கெட்ட எண்ணம் இல்லை என்ற கருத்தை எஸ். முருகன் சொன்னதால் அந்த வழக்கை முடித்து வைக்கலாம் என்று முரசொலி அறக்கட்டளை தரப்பில் மூத்த வழக்கறிஞர்கள் சித்தார்த் ஜூதூரா மற்றும் என். ஆர்.இளங்கோ ஆகியோர் கூறியதன் அடிப்படையில் முரசொலி அறக்கட்டளையின் அறங்காவலராக ஆலந்தூர் ஆர்.எஸ்.பாரதி எடுத்த இந்த நிலைப்பாடு பெருந்தன்மையானது என்று பதிவு செய்து உச்சநீதிமன்றம் பாராட்டி வழக்கை முடித்து வைத்தது.

ஒன்றிய அரசின் அதிகார வரம்பு மாநில அரசுகளின் அதிகாரத்தை புறந்தள்ளுவது

ஜனநாயகத்தின் முதுகெலும்பான கூட்டாட்சித் தத்துவத்தை பலவீனப்படுத்தும்!

மாநிலங்களவையில் அந்தியூர் செல்வராசு பேச்சு!

புதுடெல்லி, டிச. 6 - ஒன்றிய அரசின் அதிகார வரம்பு மாநில அரசுகளின் அதிகாரத்தை புறந்தள்ளுவது ஜனநாயகத்தின் முதுகெலும்பான கூட்டாட்சித் தத்துவத்தை பலவீனப்படுத்தும் என கொடிகள்கள் ஒருங்குமுறைப்படுத்தல் விவாதத்தின்போது மாநிலங்களவை உறுப்பினர் அந்தியூர் செல்வராசு வினா எழுப்பினார்.

அவர் பேசியது வருமாறு: கொடிகள்கள் ஒன்றுக்கு முறைப்படுத்தல் மசோதாவை எடுத்து என் கருத்துக்களை பதிவு செய்ய விரும்புகிறேன். இந்த மசோதா பாதுகாப்பு மற்றும் செயல்திறனில் கவனம் செலுத்துகிறது. ஆனால் அதே வேளையில், மாநிலங்களின் சுயாட்சியையும் கூட்டாட்சி கொள்கைகளையும் குறைத்து மதிப்பிடுகிறது. நமது அரசமைப்புச்சட்டம் இணக்கமான கூட்டாட்சி கொள்கையை அங்கீகரிக்கிறது என்பதை நான் நினைவுடல் விரும்புகிறேன்.

டாக்டர் பி.ஆர்.அம்பேத்கர் அவர்கள், அரசமைப்புச் சட்டத்தை உருவாக்கும் போது “கூட்டாட்சி கொள்கையின் அடிப்படை தத்துவம் என்னவென்றால் சட்டமியற்றல் மற்றும் நிர்வாக அதிகாரங்கள், மாநிலங்கள் மற்றும் மத்திய அரசுக்கு இடையில் பகிரப்பட்டுள்ளன என்று, கூறினார். ஆனால் எந்தப் பகுதிகளில் மாநிலங்களுக்கு நிபுணத்துவமும் அதிகார வரம்பும் இருக்கிறதோ, அவற்றை ஒன்றிய அரசு மதிப்பதே இல்லை. ஒட்டுமொத்த அதிகாரத்தையும் தன் கையில் எடுத்துக் கொள்ள விரும்புகிறது. இது ஏற்புடையதல்ல.

இந்த மசோதா கொடிகள்களின் பாதுகாப்பு மற்றும் ஆய்வு நடவடிக்கைகளை மேம்படுத்துவதே நோக்கம் என்று கூறுகிறது. இந்த நோக்கம் சரியானதாகவே இருந்தாலும், இதை நடைமுறைப்படுத்துவதில் மாநில அரசுகளின் பங்கு குறைக்கப்பட்டுள்ளது.

கொடிகள்கள் ஒன்றுக்கு முறைப்படுத்தல், அரசமைப்புச்சட்டத்தின் போது பட்டியலின் கீழ் வருகிறது.

வலுவான கூட்டமைப்பு தமிழ்நாட்டில் உள்ளது!

மாதுபட்டியலின் கீழ் இருக்கும் துறைகளுக்கு ஒன்றிய அரசிற்கும் மாநில அரசிற்கும் சம அளவிலான அதிகாரம் பகிரப்பட்டுள்ளது. வரலாற்று ரீதியாக பார்க்கையில் கொடிகள்களின் பாதுகாப்பிற்கான விதிகளை நிறைவேற்றுவதில் தமிழ்நாடு முக்கிய பங்காற்றியுள்ளது. தமிழ்நாட்டின் ஜவுளித் துறை மற்றும் உற்பத்தித் துறைகளில் பயன்படுத்தப்படும் கொடிகள்களை ஒழுங்குபடுத்துவதற்கு வலுவான கூட்டமைப்பு தமிழ்நாட்டில் உள்ளது.

ஒன்றிய அரசின் பிற்போக்குத்தனம்!

இந்த மசோதா, வழிகாட்டுதல்களை அமைக்கும் அதிகாரம், உரிமை வழங்கும் வழிமுறைகளை அமல்படுத்துதல், மற்றும் ஆய்வுகளை மேற்பார்வையிடுதல் உள்ளிட்ட அதிகாரங்களை மத்திய அரசுக்கு வழங்குகிறது. ஒரு நெறிப்படுத்தப்பட்ட மற்றும் திறமையான அமைப்பை உருவாக்குவதே அரசின் நோக்கம் என்றாலும், இதை நடைமுறைப்படுத்தும்போது மாநிலங்கள் தங்கள் சுயாட்சிகளை இழக்க நேரிடும்.

சென்னை, டிச.6- சீர்மரபினர் நலவாரியத்தில் உறுப்பினர் சேர்க்கை முகாம் நடைபெறுவது குறித்து வாரிய துணைத் தலைவர் இராசா அருண்மொழி விடுத்துள்ள அறிக்கை வருமாறு: தமிழ்நாடு முதலமைச்சர் தளபதி மு.க.ஸ்டாலின் அவர்களின் ஆணைப்படி, துணை முதல்வர் உதயநிதி ஸ்டாலின் அவர்கள் அறிவுறுத்தலின்படி அமைச்சர் பெருமக்கள் கே.கே.எஸ். எஸ்.ஆர்.ராமச்சந்திரன், தங்கம் தென்னரசு, சிவன், மெய்யநாதன் ஆகியோரின் வழிகாட்டுதல்படி, மாவட்ட ஆட்சித் தலைவர் அவர்கள் மற்றும் சீர்மரபினர் நலவாரிய



மாநிலங்களின் சுயாட்சி என்பது நிர்வாகப் பிரச்சினை மட்டுமல்ல. மாநிலங்களுக்கு அதிகாரம் அளிக்கப்பட்டால் அவர்கள் புத்தாக்கம் உடைய பல்வேறு திட்டங்களை கொண்டுவருவார்கள். உள்ளூர் நிபுணத்துவத்தை புறந்தள்ளி, எல்லா முடிவுகளையும் ஒன்றிய அரசே எடுப்பது முன்னேற்றம் அல்ல. பிற்போக்குத்தனம்.

எந்தெந்த துறைகளில் மாநில அரசுகளுக்கு நிபுணத்துவம் உள்ளதோ அந்தந்தத் துறைகளில் அவர்களுக்கு ஆதரவை மத்திய அரசு வழங்க வேண்டும்.

ஒரே அளவு எல்லோருக்கும் பொருந்தும் என்ற நடைமுறையை ஒன்றிய அரசு தற்போது திணிக்கிறது. இந்த அணுகுமுறை பத்திய அரசு சிந்தனையின் கழுத்தை நெறிக்கக்கூடும்.

தமிழ்நாட்டில் உள்ள பல்வேறு தொழிற்சாலைகளை மாநில அரசு வழிகாட்டிய ஒழுங்கு முறைகளின் படி செயல்பட்டு வருகின்றன. இப்போது இந்த புதிய சட்டத்தின்மேல் நிறைவேற்றப்பட்டால், அவற்றிற்கு கூடுதல் செலவும், தளவாட சிக்கல்களும் ஏற்படும்.

இந்தத் துறையில் மட்டுமல்ல, நீட் தேர்வு, ஜி.எஸ்.டி., சுற்றுச்சூழல் ஒழுங்கு முறை சட்டங்கள், விவசாயச் சட்டங்கள், தொழிலாளர் சட்டங்கள் என்று ஒன்றிய அரசின் அதிகார வரம்பு மாநில அரசுகளின் அதிகாரத்தை புறந்தள்ளியே சென்றுகொண்டிருக்கிறது. இது நமது ஜனநாயகத்தின் முதுகெலும்பான கூட்டுறவான கூட்டாட்சித் தத்துவத்தை பலவீனப்படுத்துகிறது.

மேலும் இந்த மசோதா மாநிலங்களின் நிதிச் சமையை அதிகரிக்கிறது. ஆய்வு அமைப்புகளை தரம் உயர்த்துதல், பணியாளர்களுக்கு பயிற்சி அளித்தல், ஒன்றிய அரசு வெளியிட்ட வழிகாட்டுதல்களை நிறைவேற்றுவதில் போன்றவற்றிற்கு கணிசமாக நிதி செலவிட வேண்டும். ஒன்றிய அரசு போதிய நிதி ஒதுக்காத பட்சத்தில், இந்த தேவைகளை

நல வாரியத்தில் உறுப்பினர்களாகச் சேர்ந்து

சீர்மரபினர் சமுதாய மக்கள் பயனடைவீர்!

சீர்மரபினர் நல வாரிய துணைத் தலைவர் இராசா அருண்மொழி வேண்டுகோள்!

துணைத்தலைவர் இராசா அருண்மொழி ஆகியோரின் சீரிய முயற்சியால் விருதுநகர் மாவட்டத்தில் சீர்மரபினர் நலவாரியத்தில் உறுப்பினர் சேர்க்கைக்கான சிறப்பு முகாமின் நடைபெற இருக்கிறது.

முதற்கட்டமாக இராஜபாளையம் சட்டமன்றத்

தொகுதியில் டிசம்பர் 14ம் தேதியும், அருப்புக்கோட்டை சட்டமன்றத் தொகுதியில் டிசம்பர் 21ம் தேதியும், திருச்சுழி சட்டமன்றத் தொகுதியில் டிசம்பர் 28ம் தேதியும் நடைபெற இருக்கிறது.

இராஜபாளையம் சட்டமன்றத் தொகுதியில் டிசம்பர் 14ம் தேதி சம்மந்தபுரம்- தேவர் திருமகனார் கலையரங்கம் திரைப்படம் மன் கோவில் தெரு - புகம் பொன் தேவர் கலையரங்கம்

சோக்கர் கோவில் - மீனாட்சி சுந்தரேஸ்வரர் திருமணி மண்டபம் சேத்துார் - பசும்பொன் தேவர் கலையரங்கம்

செட்டியாப்பட்டி - வீராசாமி நாயுடு பள்ளி அயன்கொல்லங்கொண்டான் ஊராட்சி ஒன்றிய தொடக்கப்பள்ளி ஆகிய இடங்களில் நடைபெற இருக்கிறது. கல்வியில், பொருளாதாரத்தில் மேம்பாடு அடைவதற்கான முயற்சியில் பங்கேற்று இவ்வாய்ப்பினை பயன்படுத்தி சீர்மரபினர் சமுதாய மக்கள் உறுப்பினர்களாகச் சேர்ந்து பயனடைய கேட்டுக் கொள்கிறேன்.

இவ்வாறு சீர்மரபினர் நலவாரிய துணைத் தலைவர் இராசா அருண்மொழி அறிக்கையில் கேட்டுக் கொண்டுள்ளார்.



வேலூர் மாவட்டம் குடியாத்தம் வட்டம் தாழையாத்தம் மற்றும் சுண்ணாம்புப் பேட்டை இடையே ரூ. 8.41 கோடி மதிப்பீட்டில் கவுண்டன்ய் மகாநதியின் குறுக்கே தரைப்பாலம் அமைக்கும்பணி மற்றும் திருப்பத்தூர் மாவட்டம் ஆம்பூர் வட்டம் கதவாளம் அருகே காணாற்றின் குறுக்கே ரூ.6கோடி மதிப்பீட்டில் தடுப்பணை அமைக்கும் பணி மற்றும் வெள்ளக்கல் அருகே காணாற்றின் குறுக்கே ரூ.4 கோடி மதிப்பீட்டில் தடுப்பணை அமைக்கும் பணிகளுக்கு நிர்வகித்துறை அமைச்சர் துரைமுருகன் அவர்களின் அடிக்கல் நாட்டை தொடங்கி வைத்தார். அருகில் மாவட்ட கழகச் செயலாளர் ஏ.பி.நந்தகுமார் எம்.எல்.ஏ., திருப்பத்தூர் மாவட்டக் கழகச் செயலாளர் க.வேராஜி எம்.எல்.ஏ., ஆட்சி தலைவர்கள் வெ.இரா.சுப்புவசனி தரப்புகாரா, குடியாத்தம் சட்டமன்ற உறுப்பினர் அமுலு விஜயன், ஆம்பூர் சட்டமன்ற உறுப்பினர் அ.செ.விஸ்வநாதன், குடியாத்தம் நகர மன்ற தலைவர் செளந்தர்ராஜன், மேல் பாலாறு வழிநில கோட்ட கண்காணிப்பு பொறியாளர் ஆர்.ரமேஷ், செயற்பொறியாளர் பிரபாகரன், இன்ஜினியர் கோபி மற்றும் கழக நிர்வாகிகள் கலந்து கொண்டனர்.